

मुझे यह भी नहीं पता कि उनका किस तरह का भविष्य है। वह गति खुले चुके हैं। शुरूआत में उनके पास सटीकता थी जहां वह गेंद को स्विंग करके विकेट ले रहे थे। लेकिन शायद उन्होंने उस सटीकता को खो दिया है। और यह समय है उनके लिये मूल बातों पर जाने और कड़ी मेहनत करने के लिये। - सुनील गावस्कर

भुवनेश्वर कुमार के बारे में।



आज का खिलाड़ी



इंग्लैंड के अनुभवी एवं सीनियर ऑलराउंडर और 2010 टी-20 विश्व कप जीतने वाली टीम का हिस्सा रहे टिम ब्रेसनन ने क्रिकेट से संन्यास ले लिया है। उनके काउंटी क्लब वारविकशायर क्रिकेट ने सोमवार को इसकी पुष्टि की। ब्रेसनन ने क्लब को लिखे पत्र में कहा, यह एक अविश्वसनीय रूप

क्या आप जानते हैं?... मेजबान ब्राजील ने 1950 के विश्वकप फुटबॉल के आयोजन के लिए रियो डी जेनेरो में दुनिया का सबसे बड़ा स्टेडियम बनाया जिसमें दर्शक क्षमता 2,20,000 थी।

टिम ब्रेसनन

राष्ट्रदूत चूक, 1 फरवरी, 2022 5

ग्रुप का लीडर बनने के लिए कप्तान होने की जरूरत नहीं: विराट कोहली

हर चीज का एक कार्यकाल और समय अवधि होती है। आपको स्पष्ट रूप से इसके बारे में पता होना चाहिए। लोग कह सकते हैं कि इस शख्स ने क्या किया है, लेकिन आप जानते हैं कि जब आप आगे बढ़ने और कुछ ज्यादा हासिल करने के बारे में सोचते हैं

मुंबई, 31 जनवरी। हाल ही में तीनों क्रिकेट प्रारूपों (टेस्ट, वनडे, टी-20) से भारत की कप्तानी से हटे विराट कोहली ने पूर्व भारतीय कप्तान महेंद्र सिंह धोनी का उदाहरण देते हुए कहा है कि ग्रुप का लीडर बनने के लिए किसी टीम का कप्तान होने की जरूरत नहीं है। अब जब वह भारत के कप्तान नहीं हैं तो वह टीम को एक बल्लेबाज के तौर पर अधिक योगदान दे सकते हैं।



विराट ने सोमवार को एक साक्षात्कार में एक खिलाड़ी टीम का लीडर न होने पर भी किस तरह अपना योगदान दे सकते हैं, के बारे में कहा, हर चीज का एक कार्यकाल और समय अवधि होती है। आपको स्पष्ट रूप से इसके बारे में पता होना चाहिए। लोग कह सकते हैं कि इस शख्स ने क्या किया है, लेकिन आप जानते हैं कि जब आप आगे बढ़ने और कुछ ज्यादा हासिल करने के बारे में सोचते हैं तो आपको लगता है कि आपने अपना काम किया है। एक बल्लेबाज के रूप में, हो सकता है कि आपके पास टीम में योगदान करने के लिए और चीजें हों। आप टीम को और अधिक जीत दिला सकें, इसलिए उस पर गर्व करें। आपको लीडर बनने

पॉटिंग ने कोहली के नेतृत्व में भारतीय क्रिकेट टीम की उपलब्धि की प्रशंसा की

दुबई, 31 जनवरी। पूर्व ऑस्ट्रेलियाई कप्तान इयान चैपल के बाद अब रिकी पॉटिंग ने विराट कोहली के नेतृत्व में भारतीय क्रिकेट टीम की उपलब्धियों की सराहना करते हुए कहा कि भारतीय टीम उनकी कप्तानी के वक्त ऑस्ट्रेलियाई टीम की तुलना में कहीं अधिक अच्छी थी। पॉटिंग ने सोमवार को आईसीसी के साथ बातचीत में कहा, अगर आप विराट के नेतृत्व में भारतीय टीम की उपलब्धियों की बात करें तो इस टीम ने घर पर काफी मैच जीते, हालांकि टीम विदेश में उतने मैच नहीं जीत पाई। जो चीज सबसे अच्छी रही, वह पिछले कुछ समय में विदेशी जमीन पर मिली शानदार जीत थीं और इस पर विराट और भारतीय क्रिकेट को गर्व होना चाहिए। पूर्व ऑस्ट्रेलियाई कप्तान ने कहा, दूसरी बात यह है कि जब विराट ने टेस्ट की कमान संभाली तो बीसीसीआई ने टेस्ट क्रिकेट पर काफी ध्यान दिया है। समझता हूँ कि इससे काफी अच्छे निष्कर्ष निकले। टेस्ट क्रिकेट पर फोकस रखने से टीम ने घर पर और घर के बाहर काफी मैच जीते।

उल्लेखनीय है कि कोहली ने इस महीने की शुरुआत में क्रिकेट विरादरी को चौंका दिया था, जब उन्होंने दक्षिण अफ्रीका में 1-2 से सीरीज हार के बाद टेस्ट कप्तानी से इस्तीफा दे दिया था। उन्होंने भारत के सबसे सफल टेस्ट कप्तान के रूप में अपना कार्यकाल समाप्त किया। इससे पहले उन्होंने टी-20 कप्तानी छोड़ी थी, जिसके बाद उन्हें वनडे कप्तानी से भी हटा दिया गया था।

यह स्वाभाविक प्रक्रिया थी और मेरे लिए इस जिम्मेदारी को संभालने और भारतीय क्रिकेट को उच्च स्तर तक ले जाने का स्वाभाविक समय था, जो मैं चाहता था और मुझे लगता है कि मैंने काफी लंबे समय तक अपने काम किया।

CMK

युकी भांबरी टाटा ओपन के दूसरे दौर में

पुणे, 31 जनवरी। भारत के शीर्ष पुरुष एकल खिलाड़ियों में शुमार युकी भांबरी ने सोमवार को पुणे के बालेवाड़ी स्टेडियम में जारी 2022 टाटा ओपन महाराष्ट्र के पुरुष एकल मुकाबलों के शुरुआती दौर में स्लोवाकिया के जोसेफ कोवालिंक पर सनसनीखेज जीत दर्ज करते हुए दूसरे दौर में जगह बना ली।

दक्षिण एशिया के एकमात्र एटीपी 250 में सीधे मुख्य ड्रॉ में शुरुआत करने वाले इस 29 वर्षीय भारतीय खिलाड़ी ने अपने पहले मैच में 6-7 (10), 6-2, 6-4 से जीत हासिल की। महाराष्ट्र राज्य लॉन टेनिस संघ द्वारा आयोजित किया जा रहा यह टूर्नामेंट छह फरवरी तक खेला जाएगा। छोट के कारण दो साल के ब्रेक के बाद हाल ही में अंतरराष्ट्रीय सर्किट में वापसी

करने वाले पूर्व जूनियर विश्व नंबर-1 ने कड़े मुकाबले के बाद पहला सेट हारने के बाद 2-0 की बढ़त के साथ दूसरे सेट की शुरुआत की और अच्छी लय में दिखे। उन्होंने सेट को आसानी से हासिल करने और स्कोर बराबर करने से पहले मोमेंटम को खत्म नहीं होने दिया।

दिल्ली में जन्मे इस खिलाड़ी ने निर्णायक सेट में 3-3 की बराबरी हासिल करने के लिए एक ब्रेक पॉइंट को परिवर्तित किया और फिर मैच में खुर को बनाए रखने के लिए एक और सेट पॉइंट जोड़ा। हालांकि 29 वर्षीय स्लोवाक खिलाड़ी ने मैच में वापसी करने के लिए अपनी पूरी कोशिश शॉक दी, लेकिन भांबरी ने अपना उत्साह बनाए रखा और निर्णायक सेट के साथ दूसरे दौर में प्रवेश किया। इससे पहले, फ्रांस

के क्वेंटिन हेल्सिस ने विश्व के 82वें नंबर के लिथुआनियाई खिलाड़ी रिचार्डस बेरानकिस पर 6-1, 6-2 से शानदार जीत दिलाई। विश्व के 141वें नंबर के फ्रांस के हेल्सिस अपने से उच्च रैंकिंग वाले प्रतिद्वंद्वी के खिलाफ काफी आत्मविश्वास से भरे दिख रहे थे। राउंड आफ 32 मैच में, पूर्व विश्व नंबर-39 मोल्दोवा के राडू अल्बोट को दूसरे सेट में इटली के फेडेरिको गियो से कड़ी चुनौती का सामना करना पड़ा, लेकिन वह जीत में 6-2, 7-6 (7-3) के साथ जीत हासिल करने में सफल रहे। इस बीच, लाइक सैविल और जॉन-पेट्रिक स्मिथ की शीर्ष वरीयता प्राप्त ऑस्ट्रेलियाई जोड़ी उम्मीदों पर खरी उतरी और स्टेफानो ट्रुवारिग्लिया और बर्नबे जापाटा मिरालेस को सीधे सेटों में 6-1, 6-4 से हराया।

CMK

श्रीलंकाई तेज गेंदबाज नुवान तुषारा कोरोना संक्रमित

कोलंबो, 31 जनवरी। श्रीलंका के अनेकडे तेज गेंदबाज नुवान तुषारा अगले हफ्ते से शुरू रहे ऑस्ट्रेलिया दौरे से पहले कोरोना वायरस से संक्रमित पाए गए हैं। श्रीलंका क्रिकेट ने सोमवार को इसकी पुष्टि की। 27 वर्षीय नुवान 11 से 20 फरवरी के बीच पांच मैचों की टी-20 सीरीज के लिए ऑस्ट्रेलिया का दौरा करने वाली 20 सदस्यीय श्रीलंकाई टीम का हिस्सा थे।

इंग्लैंड को 17 रन से हरा कर विंडीज ने 3-2 से जीती सीरीज

बारबाडोस, 31 जनवरी। ऑलराउंडर जेसन होल्डर और लेफ्ट आर्म स्पिनर अकील हुसेन की घातक गेंदबाजी को बदौलत वेस्ट इंडीज ने रविवार को यहां पांचवें और निर्णायक टी-20 मैच में इंग्लैंड को 17 रन से हरा कर सीरीज 3-2 से जीत ली।

मेजबान वेस्ट इंडीज ने टॉस जीतकर पहले बल्लेबाजी करने का निर्णय लिया और कप्तान कोरोन पोलार्ड (41), काइल क्रयसन (31) और रोबमैन पॉवेल (35) की विस्फोटक पारी की बदौलत 20 ओवर में चार विकेट पर 179 का बड़ा स्कोर बना दिया। बाद में होल्डर और हुसेन की घातक गेंदबाजी से इंग्लैंड को 19.5 ओवर में 162 रन पर ऑलआउट कर दिया। दोनों गेंदबाजों ने मिल कर नौ विकेट लिए। होल्डर ने महज 2.5 ओवर में 27 रन पर पांच, जबकि हुसेन ने चार ओवर में 30 रन पर चार विकेट लिए। इंग्लैंड के लिए जेम्स वॉस ने सात चौकों और एक छक्के की मदद से 35 गेंदों पर सर्वाधिक 55 रन बनाए। उनके अलावा विकेटकीपर बल्लेबाज सैम बिलिंग्स ने एक चौके और दो छक्के की बदौलत 28 गेंदों पर 41 रन की तूफानी पारी खेली। इससे पहले पहले


सलामी बल्लेबाजों काइल मेयर्स और ब्रेंडन किंग ने वेस्ट इंडीज को अच्छी शुरुआत दी। दोनों के बीच पहले विकेट के लिए 59 रन की साझेदारी हुई। मेयर्स तीन चौकों और दो छक्कों की मदद से 19 गेंदों पर 31 रन की आतिशी पारी खेल कर आउट हुए, जबकि ब्रेंडन ने दो चौकों और दो छक्कों के सहारे 31 गेंदों पर 34 रन पर अपना विकेट खोया।

अच्छी शुरुआत मिलने के बाद कप्तान पोलार्ड ने अंत में पारी को अच्छा फिनिश दिया। उन्होंने पॉवेल के साथ सर्वश्रेष्ठ विकेट के लिए 74 रन की साझेदारी की। पोलार्ड ने जहां एक चौके और दो छक्कों की मदद से 25 गेंदों 41, वहीं पॉवेल ने एक चौके और चार छक्कों के सहारे 17 गेंदों पर 35 रन की विस्फोटक पारी खेली। दोनों बल्लेबाज नाबाद रहे। इंग्लैंड की तरफ से आदिल राशिद और लियाम लिंविंगस्टोन को दो-दो विकेट मिले।

वेस्ट इंडीज के अनुभवी ऑलराउंडर जेसन होल्डर को पांच विकेट के लिए 'प्लेयर ऑफ द मैच' और पूरी सीरीज में बल्ले और गेंद दोनों के साथ सर्वश्रेष्ठ योगदान के लिए 'प्लेयर ऑफ द सीरीज' चुना गया।

ऑस्ट्रेलियन ओपन खिताब जीत मेरे करियर की सबसे बड़ी वापसी: नडाल

मेलबोर्न, 31 जनवरी। दुनिया के नंबर पांच टेनिस खिलाड़ी राफेल नडाल ने रविवार को यहां दूसरी वरीयता प्राप्त रूस के डेनिल मेदवेदेव को हरा कर वर्ष के पहले ग्रैंड स्लैम टेनिस टूर्नामेंट ऑस्ट्रेलियन ओपन के पुरुष एकल का खिताब जीतने के बाद कहा कि यह मैच उनके करियर की सबसे बड़ी वापसी थी।



नडाल ने कहा, अगर आप हर संभव प्रयास करें और अपना सब कुछ दांव पर लगा दें तो आपकी जीत की संभावना ज्यादा होती है। मैं कह सकता हूँ कि यह मेरे टेनिस करियर की सबसे बड़ी वापसी है। बेशक अंत में जीत ही इतिहास के पन्नों में दर्ज होती है, लेकिन जिस तरह से आप मैच जीतते हैं, खासतौर पर व्यक्तिगत भावनाओं के लिहाज से, वह अलग है। जिस तरह से मैंने आज रात इस ट्रॉफी को हासिल किया वह अविस्मरणीय था। निस्संदेह यह मेरे टेनिस करियर के सबसे भावनात्मक मैचों में से एक था। यह जीत मेरे लिए बहुत मायने रखती है।

उल्लेखनीय है कि नडाल ने ऑस्ट्रेलियन ओपन के पुरुष एकल के फाइनल में जबरदस्त वापसी करते हुए खिताब जीता था। वह पहले दो सेटों में रूसी प्रतिद्वंद्वी मेदवेदेव से 2-6, 6-7 (5) से पिछड़ गए थे, लेकिन बाद में उन्होंने लगातार तीन सेट 6-4, 6-4, 7-5 से जीत कर 21वां ग्रैंड स्लैम पुरुष एकल खिताब जीतने वाले दुनिया के इकलौते टेनिस खिलाड़ी बन गए। उन्होंने 2005 में 19 वर्ष की उम्र में फ्रेंच ओपन खिताब जीत कर अपना पहला ग्रैंड स्लैम खिताब जीता था।

नडाल ने 21वें ग्रैंड स्लैम खिताब जीतने पर कहा, मेरे करियर के इस क्षण में एक और ग्रैंड स्लैम खिताब हासिल करना शानदार है। बेशक मुझे पता है कि 21 एक विशेष संख्या है। मुझे पता है कि इसके क्या मायने हैं, लेकिन मेरे लिए आज का दिन अविस्मरणीय है। मैं अपने टेनिस करियर में एक और खास चीज हासिल करके भाग्यशाली महसूस कर रहा हूँ। स्पैनिश खिलाड़ी ने प्रतिद्वंद्वी मेदवेदेव की प्रशंसा करते हुए कहा, मुझे लगता है कि डेनियल एक महान चैंपियन हैं। उन्होंने हार को परिपक्व तरीके से स्वीकार किया और मैं उन्हें धन्यवाद देता हूँ, क्योंकि यह उनके लिए बहुत कठिन दिन है। मुझे पता है कि उस स्थिति में होना कितना कठिन है।

मैत्री क्लब को हरा अरावली एकेडमी सेमीफाइनल

जयपुर 31 जनवरी। यूनिनयन क्रिकेट क्लब द्वारा आयोजित 24 वीं नवीन-नफीस स्मृति क्रिकेट प्रतियोगिता के अन्तर्गत आज खेलें गये नॉक आउट दौर के पहले क्वार्टर फाइनल मैच में अशोक सिंह 33 रन पर 4 विकेट की घातक गेंदबाजी तथा कार्तिक शर्मा 51 रन की महत्वपूर्ण अर्द्धशतकीय पारी की बदौलत अरावली क्रिकेट एकेडमी ने मैत्री क्रिकेट क्लब को 6 विकेट से हराकर सेमी फाइनल में प्रवेश किया।



टॉस जीतकर अरावली ने पहले क्षेत्ररक्षण का निर्णय लिया और उनके पहले 4 विकेट 40 रन बनते-बनते ही खो दिये जिसमें अशोक सिंह ने अकेले ने ही 4 विकेट लेकर मैत्री की पारी को संकट में डाल दिया लेकिन ओपनर जयंत तांबी 54 रन, मनीष शर्मा 27

रन, पूनम पूनीया 18 रन, निशांत शर्मा 11 रन के साथ मिलकर स्कोर 33.2 ऑवर में ऑल आउट होने से पूर्व स्कोर 145 रन पहुंचा दिया। अरावली की ओर से अशोक सिंह 33 रन पर 4 विकेट विफल हर्ष 19 रन पर 2 विकेट कन्हैया स्वामी 34 रन पर 2 विकेट लेकर सफल गेंदबाज रहे।

जयपुर में इस सीजन फिर होगा 16 गोल का पोलो टूर्नामेंट



जयपुर, 31 जनवरी। इस वर्ष भी जयपुर पोलो सीजन कोविड-19 महामारी और जयपुर में जनवरी माह में अत्यधिक ठंड पड़ने के कारण एक माह देरी से शुरू हो रहा है। राजस्थान पोलो क्लब में 1 फरवरी से शुरू होने जा रहा सीजन 27 फरवरी तक आयोजित होगा। महाराजा सवाई पटनाप सिंह ने आज प्रेस कॉन्फ्रेंस में बताया कि इस सीजन का मुख्य आकर्षण एक बार फिर से 16 गोल का ब्रिगेडियर एचएच महाराजा सवाई पटनाप सिंह जयपुर ओपन टूर्नामेंट होगा। यह टूर्नामेंट 21 से 27 फरवरी तक होगा। यह टूर्नामेंट केरिसिल द्वारा स्पॉन्सर किया गया है। यह हार्ड-हैटिकेप मैच पिछले वर्ष भी जयपुर ओपन चैंपियनशिप के तहत खेला गया था।

14-गोल का सिरमौर कप टूर्नामेंट 14 फरवरी से 20 फरवरी तक आयोजित किया जाएगा। महाराजा पटनाप सिंह ने आगे बताया कि पिछले सीजन में मैच की सफलता और पारी उस्ताह को देखते हुए, जयपुर पोलो सीजन में इस वर्ष पुनः लेडीज पोलो मैच आयोजित किया जाएगा। इसका उद्देश्य महिलाओं को हार्स पोलो के खेल में ज्यादा से ज्यादा हिस्सा लेने के लिए प्रोत्साहित करना है। इसका आयोजन 26 फरवरी को प्रिसेस दीया कुमारी फाउंडेशन लेडीज पोलो के नाम से किया जाएगा। राजमाता गायत्री देवी मेमोरियल कप (8 गोल) 1 फरवरी से 6 फरवरी तक खेला जाएगा।

पीआर श्रीजेश ने जीता 'वर्ल्ड गेम्स एथलीट ऑफ द ईयर 2021' का खिताब

लुसाने, स्विटजरलैंड, 31 जनवरी। पिछले साल टोक्यो ओलिंपिक खेलों 2020 में भारतीय पुरुष हॉकी टीम की कांस्य पदक जीत में महत्वपूर्ण भूमिका निभाने वाले स्टार गोलकीपर पीआर श्रीजेश को 2021 के लिए 'द वर्ल्ड गेम्स एथलीट ऑफ द ईयर' चुना गया है। दवर्ल्डगेम्स.ओआरजी पर आयोजित वैश्विक प्रशंसक मतदान में श्रीजेश 127,647 वोटों के साथ 24 मजबूत उम्मीदवारों की सूची के शीर्ष पर रहे।

श्रीजेश यह पुरस्कार जीतने वाले दूसरे हॉकी खिलाड़ी बने हैं। इससे पहले उनकी हमवतन एच भारतीय महिला हॉकी टीम की कप्तान रानी ने 2019 में यह पुरस्कार जीता था। श्रीजेश ने पुरस्कार जीतने पर कहा, मैं इस पुरस्कार को जीतकर बहुत सम्मानित महसूस कर रहा हूँ। सबसे पहले मुझे इस पुरस्कार के लिए नामांकित करने के लिए एफआईएच को एक बड़ा धन्यवाद। दुनिया भर के सभी भारतीय हॉकी प्रेमियों को भी धन्यवाद, जिन्होंने मुझे वोट दिया। नामांकित होना मेरा काम था, लेकिन बाकी का काम प्रशंसकों और हॉकी प्रेमियों ने किया।

एफआईएच हॉकी प्रो. लीग में भारत ने चीन को 7-1 से रौंदा

मस्कट, 31 जनवरी। टोक्यो ओलिंपिक 2020 में ऐतिहासिक प्रदर्शन के बाद भारतीय महिला हॉकी टीम ने सोमवार को यहां एफआईएच हॉकी प्रो लीग में शानदार पदार्पण किया। भारत ने अपने पहले मैच में पड़ोसी चीन को 7-1 से रौंदा दिया।

मस्कट में पिछले चार दिनों में भारत और चीन के बीच यह दूसरी भिड़ंत थी, लेकिन दोनों के नतीजे समान निकले। इससे पहले 28 जनवरी को 2022 महिला हॉकी एशिया कप के कांस्य पदक मैच में भी भारत ने चीन को 2-0 से धूल चटाई थी और आज के मैच में 7-1 से बड़ी जीत दर्ज की।

भारत ने मैच में शुरुआत से ही अपनी पकड़ बनानी शुरू की। रणनीति के तहत आक्रामक तरीके से खेलते हुए भारत ने फॉरवर्ड नवीनीत कौर और मिडफील्डर नेहा गोयल के क्रमशः पांचवें और 12वें मिनट के दो शानदार गोलों से पहले क्वार्टर में 2-0 की बढ़त बना कर चीन पर दबाव बनाया। दूसरे क्वार्टर में हालांकि चीन ने मुस्तीदी दिवांड और यह क्वार्टर गोल रहित रहा। तीसरा क्वार्टर भी एक समय तक गोल रहित जाता दिख रहा था, लेकिन अनुभवी फॉरवर्ड वंदना कटारिया के 40वें मिनट में शानदार फील्ड गोल के जरिए 3-0 की

बढ़त बना ली। चीन ने हालांकि पलटवार करते हुए 43वें मिनट में गोल करके बढ़त के अंतर को कम किया। इस प्रकार तीसरा क्वार्टर 3-1 के स्कोर पर समाप्त हुआ।

चौथे क्वार्टर की शुरुआत में पूरी तरह से दबका बनाया और एक के बाद एक गोल दागे, जिससे चीन को मैच में वापस आने का मौका ही नहीं मिला। 47वें मिनट में सुशीला चानू ने चौथा, 48वें मिनट में शर्मिला देवी ने पांचवां, 50वें मिनट गुर्जीत कौर ने छठा और 52वें मिनट में फिर से सुशीला ने सातवां गोल किया। शर्मिला को शानदार फील्ड गोल के 'प्लेयर ऑफ द मैच' चुना गया।

उल्लेखनीय है कि कोरोना संबंधित यात्रा प्रतिबंधों के कारण ऑस्ट्रेलिया और न्यूजीलैंड के प्रतियोगिता से हटने के बाद भारतीय महिला टीम को पहली बार एफआईएच हॉकी प्रो लीग में खेलने का मौका मिला था। टूर्नामेंट से पहले भारत के मुख्य कोच जेनेके शोपमैन ने एफआईएच हॉकी प्रो लीग ने उनकी टीम को नियमित और उच्च गुणवत्ता वाली प्रतियोगिता में खेलने का अवसर मिलने के लिए खुशी जाहिर की थी।

दक्षिण अफ्रीका को हरा कर श्रीलंका पांचवें स्थान के प्लेऑफ मैच में

एंटोंगा, 31 जनवरी। घातक गेंदबाजी और कप्तान दुनित वेल्लेज (113) के शानदार शक की बदौलत श्रीलंका ने रविवार को यहां दक्षिण अफ्रीका को एकतरफा अंदाज में 65 रन से हराकर आईसीसी अंडर-19 पुरुष विश्व कप 2022 के पांचवें स्थान के लिए होने वाले मैच के लिए क्वालीफाई किया। श्रीलंका ने टॉस जीत कर बल्लेबाजी करने का निर्णय लिया और कप्तान दुनित वेल्लेज (113) के शानदार शक और रानुदा सोमसुधने (57) के अर्धशतक की बदौलत 50 ओवर में छह विकेट पर 232 रन का स्कोर बनाया। जवाब में दक्षिण अफ्रीकी टीम 37.3 ओवर में 167 रन पर ऑलआउट हो गई। दुनित ने नौ चौकों और चार छक्कों की मदद से 130 गेंदों पर 113 और रानुदा ने तीन चौकों और दो छक्कों के सहारे 70 गेंदों पर नाबाद 57 रन बनाए। श्रीलंका की तरफ से त्रेवीनी मैथ्यू, शेवोन डेनियल और रवीन दी सिल्वाने दो-दो, जबकि जार्जुजा सहान और दुनित वेल्लेज ने एक-एक विकेट लिया। दुनित शानदार ऑलराउंड प्रदर्शन के लिए 'प्लेयर ऑफ द मैच' चुने गए।

यूपी योद्धा बेंगलुरु बुल्स के खिलाफ करो या मरो का मुकाबला

बेंगलुरु, 31 जनवरी। पीकेएल खेलने वाली जीएमएन समूह की अपनी फ्रेंचाइजी, यूपी योद्धा एक फरवरी को बेंगलुरु बुल्स के खिलाफ महत्वपूर्ण मुकाबले में जीत के लक्ष्य के साथ टूर्नामेंट की वर्तमान में अंक तालिका में 7वें स्थान पर काबिज योद्धाओं का सामना दूसरे स्थान पर मौजूद बेंगलुरु बुल्स से है। यह मैच न केवल इस सीजन में यूपी योद्धा के लिए प्ले-ऑफ के सपनों को जीवित रखने के नजरिये से महत्वपूर्ण होगा बल्कि दो लगातार हार के बाद उनके खोये हुए आत्मविश्वास को ऊपर उठाने में भी मदद करेगा। अभी तक सुरेंद्र गिल यूपी योद्धा के लिए स्टार खिलाड़ी रहे हैं, जिन्होंने कई मौकों पर महत्वपूर्ण अंक हासिल किए और टीम को बचाया है। उनके साथी रेडर प्रदीप नरवाल और श्रीकांत जाधव के अच्छे समर्थन के साथ उनके प्रदर्शन की काफी ज्यादा सराहना की जा रही है। यूपी योद्धा हालांकि आत्मविश्वास के साथ मैच पर सराहा था।

उतरेगा क्योंकि पिछली बार जब दोनों टीमों आपस में भिड़ी थीं, तो योद्धा ने बुल्स को 42-27 से रौंदा था। रेडर श्रीकांत जाधव उस मैच के स्टार खिलाड़ी थे जिन्होंने सुरेंद्र गिल (5 अंक), सुमित (4 अंक) और नितेश कुमार (3 अंक) के सहयोग से अकेले 15 अंक प्राप्त किये थे। पीकेएल के इतिहास में दोनों टीमों देर बार एक-दूसरे के सामने आई हैं जिसमें योद्धा की चार बार जीत और छह बार हार हुई है। इस मैच में योद्धा, पुनेरी पलटन के खिलाफ मिली 38-44 की हार के बाद मैच में उतरेंगे, जबकि बेंगलुरु बुल्स, तमिल थलाइवाज पर 42-24 की करारी जीत के दम पर योद्धाओं से भिड़ेंगे। मैच से पहले यूपी योद्धा के मुख्य कोच जसवीर सिंह ने कहा, 'प्ले-ऑफ के अपने सपनों को जीवित रखने के लिए नरवाल और श्रीकांत जाधव के अच्छे समर्थन के साथ उनके प्रदर्शन की काफी ज्यादा सराहना की जा रही है। यूपी योद्धा हालांकि आत्मविश्वास के साथ मैच पर सराहा था।

डूबती नैया को बचाने के लिए संघर्ष करेंगे गोवा और ओडिसा

बैम्बोलिन, 31 जनवरी। एफसी गोवा जानती है कि उसके हाथ से समय निकला जा रहे हैं और हीरो इंडियन सुपर लीग (आईएसएल) 2021-22 में उसकी डूबती नैया को आगामी मैच में जीतकुछ हद तक बचाएगी। लेकिन मंगलवार को बैम्बोलिन स्थित जीएमपी एथलेटिक स्टेडियम में उसका सामना ओडिसा एफसी के रूप एसे प्रतिद्वंद्वी होगा, जो अपने अभियान को जीत की पट्टी पर वापस लाने के लिए दृढ़ संकल्प है। गोवा पिछले चार मैचों से जीत से दूर है और 14 मैचों में 14 अंक लेकर तालिका में नौवें स्थान पर है। कोच डेविड परेरा की टीम अपने पिछले मैच में आकर्षक फुटबाल खेलने के बावजूद जमशेदपुर से हार गई थी। परेरा जानते हैं कि जीत की राह पर चलने के लिए उनके लड़कों मिलने वाले अवसरों को

बुनाना होगा। अगर गोवा को प्लेऑफ में जगह बनानी है तो उसे अभी से मैच जीतने शुरू करने पड़ेंगे लेकिन उसके प्रतिद्वंद्वी ओडिसा की स्थिति भी समान है। ओडिसा 13 मैचों में पांच जीत और दो ड्रा से 17 अंक लेकर तालिका में आठवें स्थान पर है। गोवा के लिए गोल नहीं करना एक बड़ी समस्या रही है, क्योंकि उसने सीजन में अन्य टीमों की तुलना में स्कोरिंग के अवसर बहुत बनाए और ज्यादा शॉट लगाने के प्रयास किए हैं। जमशेदपुर के खिलाफ पिछले मैच में गोवा के तीन शॉट गोलपोस्ट या क्रॉसबार में लगे, जो कि इस सीजन के मैच में सबसे ज्यादा है। कोच परेरा ने कहा, 'हमारा इरादा हमेशा तीन अंक हासिल करना होता है और हम लड़ते रहेंगे। हम कभी हार नहीं मानेंगे।' उधर, ओडिसा पिछला

CMK